

महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत स्वयंअर्थसहाय्यित तत्वावर नवीन शाळा स्थापन करणे, तसेच, विद्यमान शाळेचा दर्जावाढ करण्यासाठी २०१६-१७ या शैक्षणिक वर्षाकरीता परवानगी देण्याबाबत ....

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: एसएफएस-१०१६/प्र.क्र.६९/एसएम- २  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक: १७ जून, २०१६

**वाचा -**

- १) शासन निर्णय, शालेय शिक्षण व क्रीडा विभाग, क्रमांक नाहप्र-२००९ /(६६३/०९) / माशि - १, दिनांक २० जून, २०१२.
- २) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे यांचे पत्र क्र. अमाशा/ स्वयंअर्थ/२०१५-१६/माध्य-क(३०१)/२९८१, दिनांक ५ मे, २०१६

**प्रस्तावना -**

स्वयंअर्थसहाय्यित तत्वावर नवीन शाळा स्थापन करणे तसेच विद्यमान शाळेचा यथास्थिती, उच्च प्राथमिक किंवा माध्यमिक किंवा उच्च माध्यमिक शाळेस दर्जावाढ करणेसाठी परवानगी देण्याकरिता तरतुदी करणे, तसेच अशी नवीन शाळा स्थापन करण्यासह, विद्यमान शाळेचा दर्जावाढ करणे, त्याकरिता अर्ज मागविणे, व विहित पध्दतीने परवानगी देणे, यासाठी महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ (सन २०१३ चा ०१) पारित केला असून सदर अधिनियम शैक्षणिक वर्ष २०१३-१४ पासून अंमलात आला आहे. तसेच, सीबीएसई, आयसीएसई, आयबी, आयजीसीएसई आणि सीआयई इत्यादी शिक्षण मंडळाच्या अभ्यासक्रमाशी संलग्नित होण्यासाठी इच्छुक असणा-या इंग्रजी माध्यमांच्या शाळांना नाहरकत प्रमाणपत्र देण्याकरीता दिनांक २० जून, २०१२ रोजीच्या शासन निर्णयान्वये विस्तृत कार्यपध्दती निश्चित करण्यात आलेली आहे.

स्वयंअर्थसहाय्यित तत्वावर खाजगी नवीन शाळांना शैक्षणिक वर्ष २०१६-१७ करिता नवीन शाळा मान्यता देणे, विद्यमान शाळांचा दर्जावाढ करणे याकरिता दिनांक ३० नोव्हेंबर, २०१५ पर्यंत अर्ज मागविण्यात आले होते. सदर प्रस्तावांची छाननी करून पात्र प्रस्तावांवर पुढील कार्यवाही करण्याची बाब शासनाच्या विचाराधीन होती. सर्व बाबींचा विचार करून शासनाने पुढीलप्रमाणे निर्णय घेतला आहे.

**शासन निर्णय-**

१. महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) अन्वये सन २०१६-१७ या शैक्षणिक वर्षाकरिता प्राप्त झालेल्या एकूण ५३०१ प्रस्तावांपैकी

३७४३ शाळांचे प्रस्ताव पात्र ठरतात. त्यानुसार या सोबतच्या विवरणपत्रामध्ये दर्शविलेल्या ३७४३ शाळांना शैक्षणिक वर्ष २०१६-१७ पासून, नवीन शाळा स्थापन करणे आणि विद्यमान शाळांचा दर्जावाढ करणे याकरीता याद्वारे शासन परवानगी देण्यात येत आहे.

## २. शासन परवानगी/शाळांचा दर्जावाढ करण्याच्या अटी व शर्ती -

२.१ प्राथमिक व उच्च प्राथमिक शाळांनी **बालकांचा मोफत व सक्तीच्या शिक्षणाचा अधिकार अधिनियम, २००९ व या अंतर्गत केलेले व केले जाणारे सर्व नियमांची /तरतुदींची पूर्तता करणे आवश्यक आहे.**

२.२ पात्र ठरलेल्या संबंधित शाळेच्या व्यवस्थापनाने **अधिनियम, २००९ मधील तरतुदींची पूर्तता करून सन २०१६-१७ या शैक्षणिक वर्षात शाळा सुरु करण्यास खालीलप्रमाणे परवानगी (इरादा पत्र) देण्यात येत आहे:-**

अ) ज्या व्यवस्थापनाकडे शाळा स्थापन करण्यासाठी शासनाच्या विहित नियमानुसार आवश्यक असलेल्या सर्व बाबींची पूर्तता आहे अशा व्यवस्थापनांनी शैक्षणिक वर्ष सुरु झाल्यापासून **एक महिन्याच्या आत** प्रथम मान्यतेसाठी संबंधित जिल्ह्यांच्या शिक्षणाधिकार्यांकडे अर्ज करावेत.

ब) ज्या व्यवस्थापनास सन २०१६-१७ करिता या शासन निर्णयाद्वारे पात्र ठरविण्यात आले आहे. अशा व्यवस्थापनाकडे शाळा स्थापन करण्यासाठी शासनाच्या विहित नियमानुसार आवश्यक असलेल्या सर्व बाबी उपलब्ध नसतील तर त्यांना सदर बाबींची पूर्तता करण्यासाठी या शासन निर्णयाच्या दिनांकापासून **अठरा महिन्यांच्या आत** शाळा सुरु करणे बंधनकारक राहील अन्यथा दिलेली परवानगी आपोआपच **रद्दबातल** ठरेल.

क) **सीबीएसई, आयसीएसई, आयबी, आयजीसीएसई आणि सीआयई** इत्यादी शिक्षण मंडळाच्या अभ्यासक्रमाशी संलग्नित होण्यासाठी इच्छुक व्यवस्थापनास / शैक्षणिक संस्थेस शासनाने पात्र ठरवून **परवानगी (Permission)** दिलेल्या संस्थांनी शासन निर्णय दि. २० जून, २०१२ मध्ये विहित केलेल्या सर्वकष धोरणानुसार **ना-हरकत प्रमाणपत्र (N.O.C.)** मिळविण्यासाठी प्रथमतः शाळेस **मान्यता (Recognition)** घेणे आवश्यक राहील. शाळांना अशी मान्यता (Recognition) सदर शासन निर्णयातील परिच्छेद (१०) नुसार जिल्हा शिक्षणाधिकारी (प्राथमिक)/ जिल्हा शिक्षणाधिकारी (माध्यमिक) /शिक्षण निरीक्षक, बृहन्मुंबई यांचेकडून मिळाल्यानंतर मान्यता पत्रासह संस्था संबंधित मंडळाच्या **संलग्नता ना-हरकत प्रमाणपत्र (N.O.C.)** मिळविण्यासाठी शासनास अर्ज करेल. सदर अर्जाची छाननी करून सदर संबंधित शाळा विहित निकष, अटी व शर्तीची पूर्तता करीत असल्यास शासन शाळेस मंडळ संलग्नतेसाठी **ना-हरकत (N.O.C.)** प्रमाणपत्र देईल.

२.३ सोबतच्या विवरणपत्रातील यादीनुसार परवानगी देण्यात आलेल्या नवीन शाळा/दर्जावाढ शाळांना i) शासनाच्या वेळोवेळी निर्गमित होणा-या आदेशांचे व कार्यपध्दतीचे तसेच, ii) महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ (सन २०१३ चा ०१) मधील सर्व तरतुदींचे पालन करणे **बंधनकारक** राहील

२.४ सदर आदेश संबंधित संस्थांना १५ दिवसात कळविण्याची जबाबदारी संबंधित सर्व विभागीय शिक्षण उपसंचालक यांची राहील.

२.५ संबंधित सक्षम अधिका-यांनी अधिनियम, २००९ मधील तरतुदींची पूर्तता झाली असल्याची

२.६ खात्री करावी व त्यानंतरच प्रथम मान्यता देण्याबाबतची पुढील कार्यवाही करावी. संस्थेने शाळा परवानगीसाठी मागणी केलेले माध्यम, शाळेचे ठिकाण इत्यादी मध्ये भविष्यात कोणताही बदल करता येणार नाही. शासनाने ज्या ठिकाणासाठी शाळा परवानगी दिलेली आहे त्या ठिकाणा व्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआपच रद्द समजण्यात येईल.

२.७ यु-डायस डाटा:- या शासन निर्णयाद्वारे परवानगी देण्यात आलेल्या नवीन शाळा / दर्जावाढ शाळा बाबत जिल्हानिहाय U-DISE(Unified District Information System for Education) मध्ये माहिती भरताना, "स्वयंअर्थसहाय्यित तत्वावरील परवानगी प्राप्त शाळा" म्हणून स्वतंत्र प्रवर्गात नोंद करून क्रमांक प्राप्त करून घेण्याबाबतची जबाबदारी संबंधित संस्थेवर राहिल. याबाबतची पुढील कार्यवाही करण्यासाठी राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांना नोडल अधिकारी म्हणून घोषित करण्यात येत आहे. त्याचप्रमाणे, संस्थेने, सर्व संबंधितांच्या माहितीकरीता "स्वयंअर्थसहाय्यित तत्वावरील परवानगी प्राप्त नवीन शाळा/ दर्जावाढ परवानगी प्राप्त शाळा" असा जाहीर फलक शाळेच्या बाहेर प्रवेशद्वारावर लावणे आवश्यक राहिल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०६१७१७१८५०९४२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

Ramchandra  
Ganpat Gunjal

Digitally signed by Ramchandra Ganpat Gunjal  
DN: c=IN, o=Government Of Maharashtra, ou=Deputy  
Secretary, postalCode=400032, st=Maharashtra,  
serialNumber=dc74b0493b4979ad0aa76763f873c23fa  
35ecb44970562d4aa14a832b6357e54,  
cn=Ramchandra Ganpat Gunjal  
Date: 2016.06.18 13:45:18 +05'30'

( रा. ग. गुंजाळ )

उप सचिव, महाराष्ट्र शासन

प्रत,

१. आयुक्त(शिक्षण), महाराष्ट्र राज्य, पुणे
२. सर्व महानगरपालिकांचे आयुक्त
३. सर्व जिल्हा परिषदांचे मुख्य कार्यकारी अधिकारी
४. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
५. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे.
६. शिक्षण संचालक (प्राथमिक), महाराष्ट्र राज्य, पुणे.
७. सर्व विभागीय शिक्षण उपसंचालक
८. सर्व जिल्हा परिषदांचे शिक्षणाधिकारी (प्राथमिक / माध्यमिक)
९. शिक्षण निरीक्षक(पश्चिम/उत्तर/दक्षिण) बृहन्मुंबई
१०. सर्व संबंधित प्रशासन अधिकारी, महानगरपालिका/नगरपरिषद/नगरपालिका
११. निवडनस्ती (एसएम-२).

| अ.क्र | जिल्हा | संस्थेचे नाव व पत्ता                                                                                                           | शाळेचे नाव व पत्ता                                                                                                                                    | नवीन शाळा/ दर्जावाढ | मंडळ संलग्नता | शाळेचा प्रकार                                     | शाळेचे माध्यम |
|-------|--------|--------------------------------------------------------------------------------------------------------------------------------|-------------------------------------------------------------------------------------------------------------------------------------------------------|---------------------|---------------|---------------------------------------------------|---------------|
| १     | २      | ४                                                                                                                              | ५                                                                                                                                                     | ६                   | ७             | ८                                                 | ९             |
| १०६५  | पुणे   | श्री विद्याधाम एज्युकेशन सोसायटी पुणेगट नं ९७०, माऊली हाईटस , फ्लॅट नं ३०३, कासारअंबोली , ता. मुळशी, जी. पुणे.                 | चाणक्य ज्युनिअर कॉलेजपिरंगुट , ता. मुळशी, जी. पुणे                                                                                                    | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०६६  | पुणे   | प्रजा ज्युनिअर कॉलेज२६/१/१, हांडेवाडी,औताडे, कात्रज सासवड रोड, पुणे                                                            | प्रजा ज्युनिअर कॉलेज२६/१/१, हांडेवाडी, औताडे, कात्रज सासवड रोड, पुणे                                                                                  | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०६७  | पुणे   | संजीवणी सोशल फौन्डेशन२२९,पुणे सोलापूर बायपास गलांडेवाडी,ता.इंदापूर जि.पुणे                                                     | डॉ.कदम गुरुकूल,२२९,पुणे सोलापूर बायपास गलांडेवाडी ता.इंदापूर जि.पुणे.                                                                                 | नवीन शाळा           | सी.बी.एस.ई    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०६८  | पुणे   | समृद्धी एज्युकेशन सोसायटी१/१/ए,भिलारेवाडी,कात्रज,पुणे ४६                                                                       | प्यारामाउंट इंटरनॅशनल स्कूल आणि जुनिअर कॉलेज१४/१, भिलारे वाडी कात्रज पुणे ४६                                                                          | नवीन शाळा           | सी.बी.एस.ई    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०६९  | पुणे   | महाराष्ट्र अॅकॅडमी ऑफ इंजिनियरिंग अँड एज्युकेशनल रिसर्च, पुणेसर्व नंबर १२५, माजी सैनिक वसाहत, पोंड रस्ता, कोथरुड, पुणे ४११०३८. | एम. आय. टी. आर्ट्स कॉमर्स अँड सायन्स ज्युनियर कॉलेज, आळंदीसर्व नंबर १२३/१ , गजानन महाराज संस्थान समोर, आळंदी (दे), तालुका-हवेली, जिल्हा-पुणे. ४१२१०५. | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०७०  | पुणे   | एकाक्षरा चॅरीटेबल ट्रस्ट ऑफिस नं २१३ आणि २१४, २रा मजला , फ्युजन पार्क, अजमेरा कॉम्प्लेक्स , मोरवाडी रस्ता , पिंपरी पुणे ४११०१८ | एकाक्षरा ज्युनिअर कॉलेज चिंचवड, पुणे ४११०१९                                                                                                           | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०७१  | पुणे   | माउली प्रतिष्ठानसर्व. नंबर :५४, मारुती कॉम्प्लेक्स, बधेनगर, खडीमशीन चौक, कोढवा बु  , पुणे.४८                                   | श्रीमती कलावती बधे ज्युनिअर कॉलेजसर्व. नंबर :५४, मारुती कॉम्प्लेक्स, बधेनगर, खडीमशीन चौक, कोढवा बु  , पुणे.४८                                         | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०७२  | पुणे   | जानकीदेवी एज्युकेशन सोसायटीरोशल गार्डन जवळ, पुणे नाशिक रोड भोसरी पुणे                                                          | जानकीदेवी ज्युनिअर कॉलेजरोशल गार्डन जवळ, पुणे नाशिक रोड भोसरी पुणे                                                                                    | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०७३  | पुणे   | बन्सीलाल रामनाथ अगरवाल चॅरीटेबल ट्रस्ट २५१, श्रीमंगल, बिल्डिंग , बुधवार पेठ , पुणे-४११००२                                      | विश्वकर्मा कला वाणिज्य व विज्ञान कनिष्ठ महाविद्यालयसर्व नंबर ३/६, लक्ष्मिनगर , कोढवा बुदुक, पुणे- ४११०४८                                              | नवीन शाळा           | राज्य मंडळ    | उच्च माध्यमिक सर्व शाखा (इयत्ता ११ वी. ते १२ वी.) | इंग्रजी       |
| १०७४  | पुणे   | स्वामी विवेकानंद विकास प्रबोधिनी मु. पो. शिवणे, तालुका मावळ जिल्हा पुणे ४१०५०६                                                 | स्वामी विवेकानंद ज्युनिअर कॉलेजमु. पो. शिवणे, तालुका मावळ , जिल्हा पुणे, पिन कोड ४१०५०६                                                               | नवीन शाळा           | राज्य मंडळ    | उच्च माध्यमिक वाणिज्य (इयत्ता ११ वी. ते १२ वी.)   | मराठी         |
| १०७५  | पुणे   | शिरूर शिक्षण प्रसारक मंडळ घोडनदी शिरूर तालुका शिरूर जिल्हा पुणे ४१२२१०                                                         | आर एम धारीवाल इंग्लिश मेडीयम,ज्युनिअर कॉलेज,ऑफ कॉमर्सघोडनदी ता.शिरूर जि.पुणे. ४१२२१०                                                                  | नवीन शाळा           | राज्य मंडळ    | उच्च माध्यमिक वाणिज्य (इयत्ता ११ वी. ते १२ वी.)   | इंग्रजी       |
| १०७६  | पुणे   | श्री संत शिरोमणी तुकाराम महाराज प्रतिष्ठानमु पो झारगडवाडी ता बारामती जि पुणे                                                   | दिनकर ज्योती जाधव विद्यालयमु पो डोर्लेवाडी ता बारामती जि पुणे                                                                                         | नवीन शाळा           | राज्य मंडळ    | उच्च माध्यमिक विज्ञान (इयत्ता ११ वी. ते १२ वी.)   | मराठी         |
| १०७७  | पुणे   | राजगड ज्ञानपीठ भोरमहाड - पंढरपूर रस्ता, भोर ता-भोर, जि-पुणे पिन - ४१२ २०६.                                                     | राजगड ज्युनिअर कॉलेज ऑफ सायन्स धागवडीमु.पो.धागवडी, ता-भोर, जि-पुणे पिन - ४१२ २०६.                                                                     | नवीन शाळा           | राज्य मंडळ    | उच्च माध्यमिक विज्ञान (इयत्ता ११ वी. ते १२ वी.)   | मराठी         |
| १०७८  | पुणे   | जय मल्हार कृषी विकास प्रतिष्ठान२४० सरदार पेठ , मारुती आळी शिरूर ता. शिरूर जि. पुणे ४१२२१०                                      | जय मल्हार उच्च माध्यमिक विज्ञान विद्यालयमु. पो. चिंचोली मोराची ता.शिरूर जि. पुणे ४१२२१८                                                               | नवीन शाळा           | राज्य मंडळ    | उच्च माध्यमिक विज्ञान (इयत्ता ११ वी. ते १२ वी.)   | मराठी         |